



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

स मा चार

विधानसभा अध्यक्ष श्री गौतम ने रीवा मेडिकल कॉलेज में चिकित्सीय
उपकरण खरीदने के लिए विधायक निधि से जारी किए 50 लाख रूपए

रीवा कलेक्टर को पत्र लिख आवश्यक उपकरणों की खरीद

सुनिश्चित करने को कहा

भोपाल, 20 अप्रैल। मध्यप्रदेश विधानसभा अध्यक्ष माननीय श्री गिरीश गौतम ने रीवा के श्यामशाह मेडिकल कॉलेज में कोविड-19 के उपचार हेतु आवश्यक उपकरणों की खरीदी हेतु अपनी विधायक निधि से 50 लाख रूपए की धनराशि प्रदान की है। रीवा जिला कलेक्टर को पत्र लिखकर माननीय श्री गौतम ने कहा है कि उपकरण हेतु आवश्यक उपकरणों की खरीद शीघ्र सुनिश्चित की जाए ताकि विंध्य अंचल में कोविड-19 की विभिषिका झेल रहे आमजन को पर्याप्त उपचार समय पर प्राप्त हो सके।

श्री गौतम ने इससे पूर्व श्यामशाह मेडिकल कालेज के अधिष्ठाता डा मनोज इंदुलकर को भी पत्र लिखकर कोविड-19 के उपचार में आवश्यक उपकरणों की सूची मांगी थी। श्री गौतम ने अपने पत्र में रीवा कलेक्टर को निर्देशित किया है कि जिन उपकरणों की आवश्यकता है उसकी जानकारी तत्काल प्रेषित करें एवं चूंकि वे योजना, आर्थिक एवं सांख्यिकी के भी प्रभारी है इसलिए मेरे विधानसभा क्षेत्र देवतालाब की विधायक निधि से 50 लाख रूपए तक की कटौती करके इन उपकरणों की आपूर्ति करें। श्री गौतम ने रीवा कलेक्टर को यह भी आश्वस्त किया है कि यदि अतिरिक्त धनराशि की आवश्यकता है तो उसके बारे में भी सूचित करें, ताकि उसकी भी व्यवस्था की जा सके।

श्री गौतम ने कहा है कि इस प्रतिकूल परिस्थिति में उनकी पहली प्राथमिकता क्षेत्र की जनता को उत्तम स्वास्थ्य सेवाएं प्रदान करके उनकी जान बचाना है एवं इसके लिए वे सदैव तत्पर हैं।

वि.स./ज.स./21

(नरेन्द्र मिश्रा)

अवर सचिव

दूरभाष : जनसंपर्क शाखा: (+91-755) 2523065, 2523028, 2440221 फैक्स: (+91-755) 2440238

ई-मेल : vidhansabha-mp@nic.in वेबसाइट : <http://www.mpvidhansabha.nic.in>